
संकल्प 

13 जुलाई 2017 
विषय : - डिजिटल इंडिया लैण्ड रिकॉर्डस मॉडर्नाईजेशन प्रोग्राम ( Digital India Land 

Records Modernization Programme- DILRMP) के अन्तर्गत राज्य के 
सभी अंचलों के जमाबंदी पंजियों का स्कैनिंग, डिजिटाईजेशन एवं संरक्षण करने के 

संबंध में । 

राज्य के सभी 534 अंचलों में से अधिकांश अंचलों में संधारित जमाबंदी पंजी आवश्यक नियमित 
रख - रखाव के अभाव में जीर्ण - शीर्ण अवस्था में हैं । संधारित जमाबंदी पंजियाँ कतिपय स्थानों पर कई दशक 
पुराने हैं । अनेक स्थानों पर जमाबंदी पंजियों के कई पृष्ठों के गायब होने , जीर्ण - शीर्ण होने, अपठनीय होने , 
लिप्त - लेखन होने एवं अन्य प्रकार से क्षतिग्रस्त होने की सूचना सरकार को प्राप्त होती रहती है । 

2. राजस्व प्रशासन का मूल आधार जमाबंदी पंजियाँ होती हैं । वर्तमान में सभी अंचलों में जमाबंदी 
पंजियाँ राजस्व कर्मचारी के नियंत्रणाधीन रहती हैं , जिसकी अतिरिक्त प्रतियाँ अंचल कार्यालय एवं जिला 
कार्यालय में उपलब्ध नहीं रहती हैं । जमाबंदी पंजियों के गायब होने, विवादस्पद लिप्त - लेखन होने, अपठनीय 
होने , क्षतिग्रस्त होने आदि की स्थिति में भूमि के स्वत्व निर्धारण , भूमि प्रमाण - पत्र निर्गत करने आदि में 
व्यावहारिक कठिनाइयाँ होती हैं जो राज्य में भूमि विवाद के मामलों का मुख्य कारण हैं । 

3. केन्द्र सरकार की डिजिटल इंडिया लैण्ड रिकॉर्ड्स मॉडर्नाईजेशन प्रोग्राम ( Digital India 
Land Records Modernization Programme- DILRMP) के तहत् राज्य के सभी अंचलों में 
संधारित जमाबंदी पंजियों के स्कैनिंग , डिजिटाईजेशन एवं संरक्षण करने से राज्य में राजस्व प्रशासन का मूल 
अभिलेख का अद्यतनीकरण एवं भविष्य के लिए संरक्षण तथा लिप्त लेखन की संभावना समाप्त करना संभव 
होगा । साथ ही भविष्य में राजस्व एवं भूमि सुधार विभाग से संबंधित कतिपय ऑनलाईन सेवाएँ राज्य के 
नागरिकों को उपलब्ध कराने , भूमि विवादों का निष्पादन करने, विशेष सर्वेक्षण कार्यों आदि में भी उपयोगिता 
होगी । 


बिहार गजट ( असाधारण ) , 3 अगस्त 2017 


4. सरकार की डिजिटल इंडिया लैण्ड रिकॉर्ड्स मॉडर्नाईजेशन प्रोग्राम ( Digital India Land 
Records Modernization Programme- DILRMP) के तहत् प्राप्त की जानेवाली राशि का 
उपयोग करते हुए राज्य के सभी 534 अंचलों में संधारित जमाबंदी पंजियों का स्कैनिंग , डिजिटाईजेशन एवं 
संरक्षण किया जाय तथा इस कार्यक्रम के तहत् आधारभूत संरचना का गठन , आवश्यक आधुनिक उपकरणों एवं 
संयंत्रों का क्रय एवं संबंधित कर्मियों / पदाधिकारियों के क्षमतावर्धन हेतु प्रशिक्षण कार्यक्रम संचालित किया जाय । 

बिहार राज्यपाल के आदेश से , 
विवेक कुमार सिंह , 

प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित , 
बिहार गजट ( असाधारण ) 679 - 571 + 10 - डी0टी0पी0 । 

